

DEĊIŻJONI TAL-KUMMISSJONI

tal-15 ta' Diċembru 2008

dwar l-esklużjoni tal-*antraquinone* fl-Anness I tad-Direttiva tal-Kunsill 91/414/KEE u l-irtirar ta' awtorizzazzjonijiet għal prodotti għall-protezzjoni tal-pjanti li fihom din is-sustanza

(notifikata taħt id-dokument numru C(2008) 8133)

(Test b'relevanza għaż-ŻEE)

(2008/986/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqeghid fis-suq ta' prodotti għall-harsien tal-pjanti ⁽¹⁾, u b'mod partikolari r-raba' sottoparagrafu tal-Artikolu 8(2) tagħha,

Billi:

- (1) L-Artikolu 8(2) tad-Direttiva 91/414/KEE jistipula li Stat Membru jista' matul perjodu ta' 12-il sena wara n-notifika ta' din id-Direttiva, jawtorizza t-tqeghid fis-suq ta' prodotti għall-harsien tal-pjanti li jkun fihom sustanzi attivi li ma jkunux jinsabu fl-Anness I ta' dik id-Direttiva li jkunu diġà qeghdin fis-suq sentejn wara n-notifika, filwaqt li daww is-sustanzi qed jiġu eżaminati b'mod gradwali fil-qafas ta' programm ta' hidma.
- (2) Ir-Regolamenti tal-Kummissjoni (KE) Nru 1112/2002 ⁽²⁾ u (KE) Nru 2229/2004 ⁽³⁾ jistipulaw ir-regoli dettaljati għall-implimentazzjoni tar-raba' stadju tal-programm ta' hidma msemmi fl-Artikolu 8(2) tad-Direttiva 91/414/KEE u jistabbilixxu lista ta' sustanzi attivi li għandhom jiġu evalwati, bl-ghan li jiġu possibbilment inklużi fl-Anness I tad-Direttiva 91/414/KEE. Din il-lista tinkludi l-*antraquinone*.
- (3) Għall-*antraquinone*, l-effetti fuq is-saħha tal-bniedem u fuq l-ambjent ġew evalwati skond id-dispożizzjonijiet stipulati fir-Regolamenti (KE) Nru 1112/2002 u (KE) Nru 2229/2004 għal firxa ta' użi proposti min-notifikant. Barra minn hekk, daww ir-Regolamenti jaħtru lill-Istati Membri Relaturi li għandhom jipprezentaw ir-rapporti ta' evalwazzjoni u r-rakkomandazzjonijiet rilevanti lill-Awtorità Ewropea dwar is-Sigurtà tal-Ikel (EFSA) skond l-Artikolu 20 tar-Regolament (KE) Nru 2229/2004. Għall-*antraquinone* l-Istat Membru Relatur kien il-Belġju u t-tagħrif kollu rilevanti kien ipprezentat f'Settembru 2006.

- (4) Il-Kummissjoni eżaminat l-*antraquinone* skond l-Artikolu 24a tar-Regolament (KE) Nru 2229/2004. Abbozz tar-rapport tar-reviżjoni għal dik is-sustanza ġie rrivedut mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħha tal-Annimali u ġie ffinalizzat fis-26 ta' Settembru 2008 fil-format tar-rapport ta' reviżjoni tal-Kummissjoni.
- (5) Matul l-eżaminazzjoni ta' din is-sustanza attiva mill-Kumitat, b'kunsiderazzjoni tal-kummenti li waslu minghand l-Istati Membri, ġie konkluż li hemm indikazzjonijiet ċari li jista' jiġi mistenni li għandha effetti ta' hsara fuq is-saħha tal-bniedem u b'mod partikolari id-dejta kruċjali nieqsa ma tippermettix li jiġu stipulati d-Doża Aċċettabbli ta' Kuljum (id-DAK), id-Doża Akuta ta' Referenza (id-DAR) u l-Livell(i) Aċċettabbli ta' Espożizzjoni għall-Operaturi (il-LAEO) li ta' min joqgħod fuqhom u valuri bħal dawn huma meħtieġa biex titwettaq l-istima tar-riskju. Barra minn dan, tħassib iehor li ġie identifikat mill-Istat Membru relatur fir-rapport ta' evalwazzjoni tiegħu huwa inkluż fir-rapport ta' reviżjoni għas-sustanza.
- (6) Il-Kummissjoni stiednet lin-notifikant biex jipprezenta l-kummenti tiegħu dwar ir-riżultati tal-eżaminazzjoni tal-*antraquinone* u dwar jekk kienx bihsiebu jappoġġja aktar jew le s-sustanza. In-notifikant ressaq il-kummenti tiegħu li ġew investigati bir-reqqa. Madankollu, minkejja l-argumenti mressqa min-notifikant, it-tħassib identifikat ma setax jitneħħa, u l-evalwazzjonijiet li saru fuq il-bażi tat-tagħrif ipprezentat ma wrewx li jista' jiġi mistenni li, fil-kundizzjonijiet ta' użu proposti, prodotti għall-harsien tal-pjanti li fihom l-*antraquinone* jissodisfaw b'mod ġenerali r-rekwiżiti stipulati fl-Artikolu 5(1)(a) u (b) tad-Direttiva 91/414/KEE.
- (7) Għalhekk l-*antraquinone* ma għandux jiġi inkluż fl-Anness I tad-Direttiva 91/414/KEE.
- (8) Għandhom jittiehdu miżuri biex jiżguraw li l-awtorizzazzjonijiet mogħtija għall-prodotti għall-harsien tal-pjanti li jkun fihom l-*antraquinone* jiġu rtirati fi żmien perjodu preskritt u ma jiġgeddux u li ma jingħatawx awtorizzazzjonijiet godda għal prodotti bħal dawn.

⁽¹⁾ ĠU L 230, 19.8.1991, p. 1.⁽²⁾ ĠU L 168, 27.6.2002, p. 14.⁽³⁾ ĠU L 379, 24.12.2004, p. 13.

- (9) Kwalunkwe perjodu ta' konċessjoni mogħti minn Stat Membru għar-rimi, il-ħażna, it-tqegħid fis-suq u l-użu tal-ħażniet eżistenti ta' prodotti għall-ħarsien tal-pjanti li fihom l-*antraquinone* għandu jkun limitat għal 12-il xahar biex jippermetti li l-ħażniet eżistenti jkunu użati fi staġun wieħed iehor ta' tkabbir, li jiżgura li l-prodotti għall-ħarsien tal-pjanti li fihom l-*antraquinone* jistgħu jibqgħu disponibbli 18-il xahar mill-adozzjoni ta' din id-Deċiżjoni.
- (10) Din id-Deċiżjoni hija bla ħsara għall-preżentazzjoni ta' applikazzjoni għall-*antraquinone* skond l-Artikolu 6(2) tad-Direttiva 91/414/KEE u r-Regolament tal-Kummissjoni (KE) Nru 33/2008 tas-17 ta' Jannar 2008 li jistipula regoli dettaljati għall-applikazzjoni tad-Direttiva tal-Kunsill 91/414/KEE fir-rigward ta' proċedura regolari u aċċellerata għall-valutazzjoni ta' sustanzi attivi li kienu jagħmlu parti mill-programm ta' hidma msemmi fl-Artikolu 8(2) ta' dik id-Direttiva iżda li ma ġewx inklużi fl-Anness I tagħha ⁽¹⁾, bil-ħsieb ta' inklużjoni possibbli fl-Anness I tagħha.
- (11) Il-miżuri stipulati f'din id-Deċiżjoni huma skond l-opinjoni tal-Kumitat Permanenti għall-Katina Alimentari u s-Saħha tal-Annimali,

ADOTTAT DIN ID-DEĊIŻJONI:

Artikolu 1

L-*antraquinone* mhux se jiġi inkluż bħala sustanza attiva fl-Anness I tad-Direttiva 91/414/KEE.

Artikolu 2

L-Istati Membri għandhom jiżguraw li:

- (a) l-awtorizzazzjonijiet għal prodotti għall-ħarsien tal-pjanti li fihom l-*antraquinone* jiġu rtirati sal-15 ta' Ġunju 2009;
- (b) l-ebda awtorizzazzjoni għal prodotti għall-ħarsien tal-pjanti li fihom l-*antraquinone* mhija se tingħata jew tiġġedded mid-data tal-pubblikazzjoni ta' din id-Deċiżjoni.

Artikolu 3

Kull perjodu ta' konċessjoni mogħti mill-Istati Membri skond id-dispożizzjonijiet tal-Artikolu 4(6) tad-Direttiva 91/414/KEE, għandu jkun qasir kemm jista' jkun u għandu jiskadi mhux aktar tard mill-15 ta' Ġunju 2010.

Artikolu 4

Din id-Deċiżjoni hija indirizzata lill-Istati Membri.

Magħmula fi Brussell, 15 ta' Diċembru 2008.

Għall-Kummissjoni

Androulla VASSILIOU

Membru tal-Kummissjoni

⁽¹⁾ ĠU L 15, 18.1.2008, p. 5.